



கலைஞர்
100
1924 - 2023

முரசுசாலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 70 - திருவள்ளூர் ஆண்டு 2054 - ஐப்பசி 02 - வியாழக்கிழமை 19 அக்டோபர் 2023 - சென்னை 10 பக்கங்கள் Established: 10.8.1942 - Volume: 82 - Issue 70: Thiruvalluvar Year - 2054 - Ayyappasi 02 - Thursday 19 October 2023 - Chennai 10 Pages ₹ 5.00

நாவலுர் சுங்கச் சாவடியில் இன்று முதல் கட்டணம் வசூலிக்கப்பட மாட்டாது!

அடுக்குமாடி குடியிருப்புகளுக்கு மின் கட்டணம் குறைப்பு!

2-வது நாள் நடைபெற்ற “கள ஆய்வில் முதலமைச்சர்” திட்ட ஆய்வுக் கூட்டத்தில் - முதல்வர் மு.க.ஸ்டாலின் அறிவிப்பு!



முதலமைச்சர் மு.க.ஸ்டாலின் அவர்கள் தலைமையில் நேற்று (18.10.2023) செங்கல்பட்டு மாவட்டம், மறைமலைநகர், மாநில ஊரக வளர்ச்சி மற்றும் ஊராட்சி நிறுவனத்தின் கூடரங்கில், “கள ஆய்வில் முதலமைச்சர்” திட்டத்தின் கீழ், செங்கல்பட்டு, காஞ்சிபுரம், திருவள்ளூர் மற்றும் சென்னை ஆகிய மாவட்டங்களின் மாவட்ட ஆட்சித் தலைவர்கள் மற்றும் அரசு உயர் அலுவலர்களுடன் ஆய்வுக் கூட்டம் நடைபெற்றது. இக்கூட்டத்தில், நகராட்சி நிர்வாகத் துறை அமைச்சர் கே.என்.நேடு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ். எஸ்.ஆர்.ராமச்சந்திரன், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், கைத்தறி மற்றும் துணிநூல் துறை அமைச்சர் ஆர்.காந்தி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், தலைமைச் செயலாளர் சிவ் தாஸ் மீனா, அரசு துறைச் செயலாளர்கள், துறை தலைவர்கள், செங்கல்பட்டு மாவட்ட ஆட்சித் தலைவர் ஆ.ராசுல்நாத், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், திருவள்ளூர் மாவட்ட ஆட்சித் தலைவர் மரு.த.பிரபு சங்கர், சென்னை மாவட்ட ஆட்சித் தலைவர் திருமதி ரஹ்மீ சித்தார்த் ஜகதே மற்றும் அரசு உயர் அலுவலர்கள் கலந்துகொண்டனர்.

காசா பகுதியில் நிகழும் போர் பதைபதைக்க வைத்துள்ளது!

அனைத்துலக நாடுகளும் இக்கொடும் போரை நிறுத்த வேண்டும்!

முதல்வர் மு.க.ஸ்டாலின் சமூக வலைதளப் பதிவில் உருக்கமிடு வேண்டுகோள்!

சென்னை, அக். 19— போர் என்பதே கொடூரமானது. காசா பகுதியில் நிகழும் போர் உலக மக்கள் அனைவரையும் பதைபதைக்க வைத்துள்ளது. ஐக்கிய நாடுகள் அவையும், அனைத்துலக நாடுகளும் ஓரணி மில் நின்று இக்கொடும் போரை நிறுத்த வேண்டும் என முதல்வர் மு.க.ஸ்டாலின் அவர்கள் தமது சமூக வலைதளப் பதிவில் உருக்கமிடு வேண்டுகோள் விடுத்துள்ளார். இதுகுறித்து முதலமைச்சர் மு.க.ஸ்டாலின் தெரிவித்திருப்பதாவது:—

போர் என்பதே கொடூரமானது! அது எந்த நோக்கத்துக்காக யாரால் நடத்தப்பட்டாலும், அதில் முதல் பலியாவது அப்பாவி வாயுமக்கள் தான். கடந்த பத்து நாட்களாக #Gaza பகுதியில் நிகழும் போர், உலக மக்கள் அனைவரையும் பதைபதைக்க வைத்துள்ளது. உயிருக்குப் பயந்து இலட்சக் கணக்கான மக்கள் வளையெறுவதும், மொத்தமாக அழிக்கப்பட்ட குடியிருப்பு களும், கடும் காயமடைந்த குழந்தைகளின் அழுகுரலும். குழந்தை - உணவின் தவிப்போரின் வேதனையும் இதயமுள்ளோர் அனைவரையும் கலங்க வைத்துள்ளன. போரின்போது மருத்துவமனைகள்

தாக்கப்படுத்தல் கூடாது என்பதையும் மீறி மருத்துவமனை தாக்கப்பட்டு நூற்றுக்கணக்கானவர் மரணம் அடைந்துள்ளார்கள். மனிதம் மரத்துப் போய் விட்டதா? உலக சமுதாயம் இனியும் இதைக் கைகாட்டி வேடிக்கை பார்க்கக் கூடாது. ஐக்கிய நாடுகள் அவையும், அனைத்துலக நாடுகளும் ஓரணியாக நின்று இக்கொடும் போரை நிறுத்த வேண்டும். அப்பாவி வாயுமக்களின் உயிர்களைக் காக்க வேண்டும். இவ்வாறு முதலமைச்சர் மு.க.ஸ்டாலின் அவர்கள் உருக்கமுடன் வேண்டுகோள் விடுத்துள்ளார்.

இஸ்ரேலில் இருந்து நேற்று மட்டும்

23 தமிழர்கள் தமிழ்நாட்டிற்கு அழைத்து வரப்பட்டனர்!

சென்னை, அக். 19 - இஸ்ரேலில் இருந்து சிறப்பு விமானம் மூலம் டெல்லி வந்த டைட்டி மேலும் 23 தமிழர்கள், தமிழ்நாட்டிற்கு அழைத்து வரப்பட்டனர். இஸ்ரேல் - ஹமாஸ் இடையே போர் வெடித்துள்ள நிலையில், அங்குள்ள இந்தியர்கள் சிறப்பு விமானங்கள் மூலம் அழைத்து வரப்பட்டு வருகின்றனர். அதன்படி, 286 இந்தியர்கள் களுடன் 5வது விமானம் டெல்லி வந்தடைந்த நிலையில், அதில் 23 தமிழர்கள் இடம்பெற்றிருந்தனர். இந்நிலையில், அவர்கள் சிறப்பு விமானம் மூலம் தமிழ்நாட்டிற்கு அழைத்து வரப்பட்டனர். 23 தமிழர்களில் 17 பேர் சென்னை விமான நிலையம் வந்தடைந்தனர். அவர்களை, நாடாளுமன்ற உறுப்பினர் கலாநிதி வீராசாமி வரவேற்றார். தமிழ்நாடு அரசுக்கு நன்றி! இஸ்ரேலில் இருந்து தமிழ்நாட்டிற்கு திரும்பிய வர்கள், கடந்த ஒருவார காலமாக தமிழ்நாடு அரசு தங்களுடன் விமானம் மூலம் அழைத்து குழுவை கேட்டறிந்ததாகவும், அவர்களை

மறைமலைநகர், அக். 19 - முதலமைச்சர் மு.க.ஸ்டாலின் அவர்கள் தலைமையில் நேற்று (18.10.2023) செங்கல்பட்டு மாவட்டம், மறைமலை நகர், மாநில ஊரக வளர்ச்சி மற்றும் ஊராட்சி நிறுவனத்தின் கூடரங்கில், “கள ஆய்வில் முதலமைச்சர்” திட்டத்தின் கீழ், செங்கல்பட்டு, காஞ்சிபுரம், திருவள்ளூர் மற்றும் சென்னை ஆகிய மாவட்டங்களின் மாவட்ட ஆட்சித் தலைவர்கள் மற்றும் அரசு உயர் அலுவலர்களுடன் ஆய்வுக் கூட்டம் நடைபெற்றது. இக்கூட்டத்தில் முதல்வர் மு.க.ஸ்டாலின் அவர்கள் இரண்டு முக்கிய அறிவிப்புகளை வெளியிட்டார். அதில் “சென்னை அருகே நாவலுர் சுங்கச் சாவடியில் சுங்கக் கட்டணம் வசூலிக்கப் பட மாட்டாது” என்றும், “அடுக்கு மாடி குடியிருப்புகளில் பொது பயன்பாட்டிற்கு செலுத்தப்பட வேண்டிய மின் கட்டணம் குறைக்கப்படுகிறது” என்றும் கூறினார்.

இக்கூட்டத்தில், தமிழ்நாடு முதல்வர் மு.க.ஸ்டாலின் அவர்கள் ஆற்றிய உரை வருமாறு:—

இன்றுநடைபெற்ற ஆய்வுக் கூட்டத்தின்போது அரசின் முக்கிய திட்டங்கள் எந்த அளவுக்கு களத்தில் மக்களை சென்றடைந்து வருகின்றன என்பதையும், இன்னும் அந்தத் திட்டங்களை எவ்வாறெல்லாம் சிறப்பாக நடைமுறைப்படுத்தலாம் என்பதற்கான ஆலோசனைகள் எல்லாம் குறித்து இக்கூட்டம் விவாதித்திருக்கிறோம். உங்களின் சிறப்பான பணியால் மக்களிடம் சென்றடைந்த திட்டங்கள்! மக்களை நேரடியாக சந்தித்து அரசு திட்டங்களைக் கொண்டு சேர்க்க வேண்டிய பொறுப்பில் உள்ள அரசு அலுவலர்களாகிய நீங்கள் அளித்து வரும் சிறப்பான செயல்பாட்டினால், இந்த அரசு பொறுப்பேற்றது முதல் வகுத்துத் தரும் திட்டங்கள் சீரிய

வகையிலும், பொதுமக்கள் போற்றும் வகையிலும் அவர்களை சென்றடைந்து வருகின்றன. குறிப்பாக கடந்த மாதம் நடைமுறைப்படுத்தப்பட்ட “மகளிர் உரிமைத் தொகைத் திட்டம்” அறிவிக்கப்பட்ட குறுகிய காலத்திற்குள் உங்கள் அனைவரின் பங்களிப்பால் திறம்பட செயலாக்கப் பட்டு, சில தினங்களுக்கு முன் இரண்டாவது தவணைத் தொகை யையும் அவர்களது வங்கிக் கணக்கில் வரவு வைக்கப்பட்டதை நீங்கள் அறிவீர்கள். இது மட்டுமல்ல இன்னும் எண்ணற்ற திட்டங்கள் குறிப்பாக:

“தீனமும் குறிப்பாக நம்முடைய மாவட்ட ஆட்சித் தலைவர்கள், கால பத்திரிகைகளை படிக்கவேண்டும். உட்காங்களை தொடர்ந்து நீங்கள் பார்க்கவேண்டும். அப்படி பார்த்தால்தான், என்ன நாட்டில் நடக்கிறது என்பதை புரிந்துகொள்ள முடியும். குறிப்பாக உங்கள் மாவட்டத்தில் என்ன பிரச்சினை? என்பதை நீங்கள் உடனடியாக புரிந்து கொள்ள முடியும். அப்படி உங்களது மாவட்டங்களைப் பற்றி ஏதாவது செய்திகள் வந்தால், அந்த செய்திகளுக்கு உடனே பரிகாரம் காணவேண்டும். பரிகாரம் காண்பது மட்டுமல்ல, அது எந்த வகையில் பரிகாரம் காணப்படவுருக்கிறது என்பதை உட்காங்களுக்கும், பத்திரிகைகளுக்கும் நீங்கள் தெரியப்படுத்த வேண்டும்.”

“புதுமைப் பண் திட்டம்”

“மக்களைத் தேடி மருத்துவம்”

“முதல்வரின் முகவரி”

“நான் முதல்வர்”

இது போன்ற பெரும் வரவேற்பைப் பெற்ற திட்டங்கள் உங்களது சிறப்பான பணியினால் மக்களை சென்றடைந்துள்ளது. அதற்காக உங்கள் அனைவரையும் நான் பாராட்டக் கடமைப்பட்டிருக்கிறேன்.

சமூக நலத்திட்டங்களை விரைந்து நிறைவேற்ற வேண்டும்! இன்றைய ஆய்வுக் கூட்டத்தின் போது நாம் முக்கியமான திட்டப் பணிகளின் செயலாக்கம் குறித்து ஆய்வுசெய்தோம். குறிப்பாக, மாநில

கராட்சி சாலைப் பணிகள், நகராட்சிகளில் மேற்கொள்ளப்படும் கலைஞர் நகர்ப்புற மேம்பாட்டுத் திட்டம், புதிய பேருந்து நிலையங்கள் அமைத்தல், பள்ளி செல்லாக் குழந்தைகளை பள்ளிக் கல்வித் துறை மூலம் கண்காணித்தல், மகளிர் சுய உதவித் குழுக்களின் பணிகள் என பல்வேறு பணிகளைக் குறித்தும் நாம் ஆய்வு செய்தோம். இவ்வகை திட்டப்பணிகள் குறிப்பாக சாலைப் பணிகள், குழந்தைத் திட்டங்கள், பாலங்கள், சமூக நலத் திட்டங்கள் ஆகியவற்றை குறிப்பிட்ட காலத்திற்குள் நிறைவேற்றித் தருவதுதான் நமது இலக்காக இருக்க வேண்டும். பெரும்பாலான பணிகள் குறிப்பிட்ட காலத்திற்குள் நிறைவேற்றப்பட்டு வருவதாகான முடிந்தாலும், ஒருசில பணிகளில் தொய்வு இருந்ததையும் நாம் கவனித்தோம். அதற்கான விளக்கத்தையும், அது குறித்து என்ன செய்யப் படுகிறது என்பதையும் மாவட்ட ஆட்சித் தலைவர்களும், துறைத் தலைவர்களும் தெரிவித்தார்கள். அதன்படி நீங்கள் அனைத்து

திருத்த நடவடிக்கைகளையும் மேற்கொண்டு பணிகளை விரைந்து முடிக்கக் கேட்டுக்கொள்கிறேன்.

திட்டங்களில் காலதாமதம் ஏற்படுவதனால் ஏற்படும் விளைவுகளைப் பற்றி நான் முந்தைய ஆய்வுக் கூட்டங்களில் தெரிவித்ததையே மீண்டும் இங்கே சுட்டிக்காட்ட விரும்புகிறேன்.

ஏழை - எளிய - பழங்குடியின மக்களுக்கான திட்டங்கள்!

அது என்னவென்றால், அரசின் உட்கட்டமைப்புப் பணிகள் பெரும்பகுதி ஒதுக்கீட்டில் மேற்கொள்ளப்பட்டு கின்றன. அவை ஒரு குறிப்பிட்ட தொடர்ச்சி 4 ஆம் பக்கம்

நிலக்கரி இறக்குமதியில் அதானி நிறுவனம் ரூ.12,000 கோடி முறைகேடு

அதானி முறைகேட்டை ஒன்றிய அரசு ஏன் விசாரிக்கவில்லை?

புதுடெல்லி, அக். 19 - நிலக்கரி இறக்குமதியில் அதானி நிறுவனம் ரூ.12,000 கோடி முறைகேடு செய்துள்ளது. அதானி முறைகேட்டால் இந்தியாவில் மின் கட்டணம் உயர்வுக்கு வருகிறது.



காங்கிரஸ் முன்னாள் தலைவர் ராகுல் காந்தி கேள்வி!

“பைனான்சியல் டைம்ஸ்” பத்திரிகை வெளியிட்டிருள்ள கட்டுரையை சுட்டிக்காட்டி ஒன்றிய அரசுக்கும், பிரதமர் மோடிக்கும், அடுக்கடுக்கான கேள்விகளை எழுப்பினார்.

இந்தோனேசியாவில் இருந்து நிலக்கரி இறக்குமதி செய்ததில், அதானி நிறுவனம் மிகப்பெரிய அளவில் முறைகேடு செய்திருப்பதாக அவர் கூறினார்.

குறைந்த விலையில் இறக்குமதி செய்யப்பட்ட நிலக்கரியை, 52 சதவிகிதம் வரை விலை உயர்த்தி, அதானி நிறுவனம் விற்பனை செய்துள்ளது. இதன் மூலம் அதானி நிறுவனம் 2 ஆண்டுகளில் 12 ஆயிரம் கோடி ரூபாய் கொள்ளை போடும் பார்த்துள்ளது. அதானி நிறுவனத்தின்

இந்த முறைகேட்டால் நாட்டு மக்கள் கூடுதல் மின்சுட்டணம் செலுத்த வேண்டிய நிலை ஏற்பட்டுள்ளதாக ராகுல் காந்தி குற்றஞ்சாட்டினார்.

மக்களின் அத்தனை வருமானங்களும் அதானியின் பாக்கெட்டுகளுக்கு நேரடியாக செல்கிறது என்றும் அவர் விமர்சித்தார். அதானியை பிரதமர் மோடி பாதுகாப்பதால், முறைகேடுகள் அரசுக்கு வராதமே அவர் குற்றஞ்சாட்டினார். அதானி குழும முறைகேட்டில் பிரதமர் மோடி வாய் திறக்காதது ஏன்? அதானி நிறுவனத்தின் நிலக்கரி இறக்குமதி முறைகேடு குறித்து ஒன்றிய அரசு இதுவரை ஏன் விசாரணைக்கு உத்தரவிடவில்லை என்றும் ராகுல் காந்தி கேள்வி எழுப்பினார்.

அதானி நிறுவனத்தின் முறைகேட்டால் நாட்டு மக்கள் கூடுதல் மின்சுட்டணம்